


ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಶ್ರೀನಿವಾಸ ಭವನ ಮಂಟಪ ಅಭಿವೃದ್ಧಿ

ಪತ್ರಿಕೆಯ ಹೆಸರು : NAME OF THE NEWS PAPER: ಕಂಪ್ಯೂತ್ರ್ ಶ್ರೀನಿವಾಸ ದಿನಾಂಕ : DATE : (8/9/2021)

ಶಾಸಕರಿಗೆ ಪಾಸಿಟಿವ್ ಫಲಿತಾಂಶ

ಸಂಸತ್ ಅಧಿವೇಶನದಲ್ಲಿ ಪಾಲ್ಗೊಳ್ಳುವ ಉತ್ಸಾಹದಲ್ಲಿರುವ ಶಾಸಕರಿಗೆ ಈಗ ಕೊರೋನಾ ರೋಗದ ಕಡ್ಡಾಯ ತಪಾಸಣೆ ಭೀತಿಗೆ ಕಾರಣ ಪಾಸಿಟಿವ್ ಫಲಿತಾಂಶದ ಅನುಮಾನ. ಏಕೆಂದರೆ, ಇತ್ತೀಚಿನ ದಿನಗಳಲ್ಲಿ ಸೋಂಕಿನ ಪರೀಕ್ಷೆಗೆ ಒಳಗಾದವರ ಪೈಕಿ ಬಹುತೇಕರು ಪಾಸಿಟಿವ್. ಸಂಸತ್ ಅಧಿವೇಶನದಲ್ಲಿ ಪಾಲ್ಗೊಳ್ಳಲು ಹೋದ ಸಂಸದರ ಪೈಕಿ 25 ಮಂದಿಗೆ ಪಾಸಿಟಿವ್. ರಾಜ್ಯದಲ್ಲಿ ಮಂತ್ರಿಗಳಾದ ಈಶ್ವರಪ್ಪ, ಡಾ. ಕೆ. ಸುಧಾಕರ್, ಬಿ. ಶ್ರೀರಾಮುಲು ಮೊದಲಾದವರು ಈಗಾಗಲೇ ಕ್ವಾರಂಟೈನ್‌ಗೆ ಒಳಗಾಗಿ ನೆಗೆಟಿವ್ ವರದಿ ಪಡೆದುಕೊಂಡು ಮತ್ತೆ ಸಕ್ರಿಯವಾಗಿದ್ದಾರೆ. ಗೋಪಾಲಯ್ಯ



ಬಸವರಾಜ ಬೊಮ್ಮಾಯಿ, ಬೈರತಿ ಬಸವರಾಜ್ ಈಗ ಸೋಂಕಿನ ಚಿಕಿತ್ಸೆ ಪಡೆದುಕೊಳ್ಳುತ್ತಿದ್ದಾರೆ. ಮುಖ್ಯಮಂತ್ರಿ ಯಡಿಯೂರಪ್ಪ, ಪ್ರತಿಪಕ್ಷದ ನಾಯಕ ಸಿದ್ದರಾಮಯ್ಯ, ಕೆಪಿಸಿಸಿ ಅಧ್ಯಕ್ಷ ಡಿ.ಕೆ. ಶಿವಕುಮಾರ್ ಕೂಡಾ ಸೋಂಕಿಗೆ ಒಳಗಾಗಿ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದು ವಾಪಸ್ಸಾಗಿದ್ದಾರೆ. ಈಗಿರುವ ನಿಯಮಾವಳಿ ಪ್ರಕಾರ ಅಧಿವೇಶನದಲ್ಲಿ ಪಾಲ್ಗೊಳ್ಳಲು ಕೊರೋನಾ ಸೋಂಕಿನ ಪರೀಕ್ಷೆ ಕಡ್ಡಾಯ. ಶಾಸಕರಿಗಷ್ಟೆ ಅಲ್ಲ. ಪತ್ರಕರ್ತರು ಹಾಗೂ ಅಧಿಕಾರಿಗಳಿಗೂ ಇದೇ ನಿರ್ಬಂಧ. ಶುಕ್ರವಾರ ಶಾಸಕರು ಹಾಗೂ ಅಧಿಕಾರಿಗಳಿಗೆ ವಿಧಾನಸೌಧದಲ್ಲಿ ಕೊರೋನಾ

ಪರೀಕ್ಷೆಗೆ ವ್ಯವಸ್ಥೆ ಮಾಡಲಾಗಿದೆ. ಪತ್ರಕರ್ತರಿಗೆ ಶನಿವಾರ ಇದೇ ಪರೀಕ್ಷೆ ನಡೆಯಲಿದೆ. ಈ ಪರೀಕ್ಷೆಗಳ ವರದಿ ಹೆಚ್ಚೆಂದರೆ ಒಂದು ದಿನದ ಒಳಗೆ ಸಿಗುತ್ತದೆ. ಹೀಗಾಗಿ ಈ ಬಾರಿಯ ಅಧಿವೇಶನಕ್ಕೆ ಎಷ್ಟು ಮಂದಿ ಹಾಜರಾಗುವರು ಎಂಬ ತವಕವಿದೆ. ಇದಲ್ಲದೆ 60 ವರ್ಷ ಮೀರಿದ ಶಾಸಕರು ಹಾಗೂ ಮಂತ್ರಿಗಳಿಗೆ ಕಲಾಪದಲ್ಲಿ ಪಾಲ್ಗೊಳ್ಳುವ ಅಗತ್ಯವಿಲ್ಲ ಎಂಬ ಸಂದೇಶ ಹೋಗಿದೆಯಂತೆ. ಆದರೆ, ಈ ಸಂದೇಶ ಕಡ್ಡಾಯವೋ ಅಥವಾ ಅವರ ವಿವೇಚನೆಗೆ ಬಿಟ್ಟದ್ದೋ ಗೊತ್ತಾಗುತ್ತಿಲ್ಲ. ಹಾಗೂ ಮೈ ಇದು ಕಡ್ಡಾಯವೇ ಆಗಿದ್ದರೆ ಶಾಸನಸಭೆ ಭಣಭಣ ಎನ್ನುವುದಂತೂ ನಿಜ. ಏಕೆಂದರೆ ಇರುವ ಶಾಸಕರ ಪೈಕಿ 60 ಮೀರಿದವರೇ ಹೆಚ್ಚು ಇನ್ನು ಮುಖ್ಯಮಂತ್ರಿ ಯಡಿಯೂರಪ್ಪ ಸೇರಿದಂತೆ ಅನೇಕ ಮಂತ್ರಿಗಳು 60ರ ಗಡಿಯನ್ನು ದಾಟಿದ್ದಾರೆ. ಪ್ರತಿಪಕ್ಷ ನಾಯಕ ಸಿದ್ದರಾಮಯ್ಯನವರು 70ರ ಗಡಿಯಲ್ಲಿದ್ದಾರೆ. ಅಂತೂ ಈ ಬಾರಿಯ ಅಧಿವೇಶನ ಕುತೂಹಲ ಮೂಡಿಸಿರುವುದಂತೂ ದಿಟ.